

14 -ാം കേരള നിയമസഭ

22 -ാം സമ്മേളനം

നക്ഷത്രചിഹ്നമിട്ട ചോദ്യം നം. 97

18-01-2021 - ൽ മറുപടിയ്ക്ക്

തീരദേശത്തെ സാമൂഹിക പശ്ചാത്തലവികസനം

ചോദ്യം	ഉത്തരം
<p align="center">ശ്രീ ടി . വി. രാജേഷ്, ശ്രീ. ജോൺ ഫെർണാണ്ടസ് , ശ്രീ. എം. നൗഷാദ് , ശ്രീമതി യു. പ്രതിഭ</p>	<p align="center">Smt. J. Mercykutty Amma (മത്സ്യബന്ധനവും ഹാർബർ എഞ്ചിനീയറിംഗും കൂലുവണ്ടി വ്യവസായവും വകുപ്പുമന്ത്രി)</p>
<p>(എ) അപായകരമായ നിലയിൽ തീരദേശത്ത് കഴിയുന്ന മത്സ്യത്തൊഴിലാളി കുടുംബങ്ങളുടെ സുരക്ഷിതമായ പുനരധിവാസത്തിനായി ഈ സർക്കാർ നടത്തിയ പ്രവർത്തനങ്ങൾ എന്തെല്ലാമാണെന്ന് അറിയാമോ;</p>	<p>(എ) എ) തീരപ്രദേശത്ത് അപായകരമായ നിലയിൽ കഴിയുന്ന മത്സ്യത്തൊഴിലാളികൾ ഭൂമി കണ്ടെത്തി മാറി താമസിക്കുന്നതിന് തയ്യാറാകുന്ന കുടുംബങ്ങൾക്ക് ഭവനം നിർമ്മിക്കുന്നതിന് 10 ലക്ഷം രൂപ വരെ ധനസഹായം അനുവദിക്കുന്നു. തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ താമസിക്കുന്നവരെയും കടലാക്രമണത്തിൽ ഭൂമിയും വീടും നഷ്ടപ്പെട്ടവരെയും പുനരധിവാസിപ്പിക്കുന്നതിനായി ഫിഷറീസ് വകുപ്പ് മുഖാന്തിരം 4 പദ്ധതികളാണ് നടപ്പാക്കിയിട്ടുള്ളത്. 1) 2016-17 വർഷത്തിൽ കടലാക്രമണത്തിൽ ഭൂമിയും വീടും നഷ്ടപ്പെട്ട കുടുംബങ്ങളെ പുനരധിവാസിപ്പിക്കുന്നതിന് 25 കോടി രൂപയുടെ പദ്ധതി. 2) വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്ന 750 പേരെ പുനരധിവാസിപ്പിക്കുന്നതിനായി 2017-18 വർഷം BIF & HDF പദ്ധതിയിൽ ഉൾപ്പെടുത്തി 75 കോടി രൂപ വകയിരുത്തിയുള്ള പുനരധിവാസം; 3). കെട്ടിട സമുച്ചയം നിർമ്മിച്ച് പുനരധിവാസം . കടൽക്കോരം മൂലം വീട് നഷ്ടപ്പെട്ട 192 മത്സ്യത്തൊഴിലാളി കൾക്ക് മുട്ടത്തറയിൽ ഫ്ളാറ്റ് നിർമ്മിച്ചു നൽകി. വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്നവരും കടലാക്രമണത്താൽ ഭൂമിയും വീടും നഷ്ടപ്പെട്ട് ക്യാമ്പുകളിൽ കഴിഞ്ഞവരെയും പുനരധിവാസിപ്പിക്കുവാൻ ഈ സർക്കാർ വിവിധ ജില്ലകളിലെ 8 കേന്ദ്രങ്ങളിലായി 1132 പേരെ പുനരധിവാസിപ്പിക്കാൻ കഴിയുമാണ് കെട്ടിട സമുച്ചയ നിർമ്മാണത്തിന് ഭരണാനുമതി നൽകിയിട്ടുണ്ട്. 4). തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്ന മുഴുവൻ കുടുംബങ്ങളെയും പുനരധിവാസിപ്പിക്കുന്ന</p>

		<p>"പുനർഗോഹം" പദ്ധതി. തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ 18685 മത്സ്യത്തൊഴിലാളി കുടുംബങ്ങൾ അധിവസിക്കുന്നതായി സർവ്വേ പ്രകാരം കണ്ടെത്തിയിരുന്നു. കടലാക്രമണ ഭീഷണിയിൽ കഴിയുന്ന ഇത്തരത്തിലുള്ള മുഴുവൻ ജന വിഭാഗങ്ങളെയും പുനരധിവസിപ്പിക്കുന്നതിനാണ് മുഖ്യമന്ത്രിയുടെ ദുരിതാശ്വാസ നിധിയിൽ നിന്നുള്ള 1398 കോടി രൂപ ഉൾപ്പെടെ 2450 കോടി രൂപയുടെ ബുഹത്ത് പദ്ധതിക്ക് സർക്കാർ അംഗീകാരം നൽകിയത്. ഓഖിയിൽ ഭവനം നഷ്ടപ്പെട്ടതും 72 മത്സ്യത്തൊഴിലാളികളിൽ സ്വന്തം നിലയിൽ ഭൂമി കണ്ടെത്തി സുരക്ഷിത മേഖലയിൽ താമസിക്കുന്നതിന് തയ്യാറായതുമായ 22 കുടുംബങ്ങളെയും പുനരധി വസിപ്പിക്കുന്നതിന് നടപടി സ്വീകരിക്കുകയും ചെയ്തു. ഓഖിയിൽ മരിച്ചവരും കാണാതായവരുമായവരുടെ കുടുംബങ്ങളിൽ ഭൂമിയും വീടും ഇല്ലാത്ത 32 കുടുംബങ്ങൾക്ക് ഭൂമിയും വീടും നൽകുന്നതിന് 10 ലക്ഷം രൂപ വീതം അനുവദിച്ച് അവരെ പുനരധിവസിപ്പിക്കുകയും ചെയ്തു. കൂടാതെ 2017-18 -ൽ തീരദേശത്തെ 50 മീറ്ററിനുള്ളിൽ അധിവസിക്കുന്നവരും 50 മീറ്ററിന് പുറത്ത് സ്ഥലമുള്ളവരുമായ 166 കുടുംബങ്ങളെ പുനരധിവസിപ്പിക്കുന്നതിന് നടപടി സ്വീകരിച്ചിട്ടുണ്ട്. മത്സ്യത്തൊഴിലാളി പുനരധിവാസത്തിനായി വിവിധ പദ്ധതികളിലൂടെ ആകെ 2476 കുടുംബങ്ങൾക്ക് ഭൂമി വാങ്ങി വീട് നിർമ്മിക്കുന്നതിന് 10 ലക്ഷം രൂപ വീതം ധനസഹായം അനുവദിക്കുകയും 1132 വ്യക്തിഗതപ്ലാറ്റ് യൂണിറ്റുകൾ നിർമ്മിക്കുന്നതിനുള്ള പദ്ധതി നടപ്പാക്കുകയും ചെയ്തിട്ടുണ്ട്.</p>
(ബി) ഭവനരഹിതരായ എല്ലാ മത്സ്യത്തൊഴിലാളികൾക്കും സുരക്ഷിത ഭവനമൊരുക്കുന്നതിന് ലൈഫ് മിഷനിൽ പ്രത്യേക ഇളവു നൽകി വീടിന് ധനസഹായം നൽകുന്നുണ്ടോയെന്ന് വ്യക്തമാക്കുമോ;	(ബി) ബി) ഭവനരഹിതരായ മുഴുവൻ മത്സ്യത്തൊഴിലാളികൾക്കും സുരക്ഷിത ഭവനമൊരുക്കുന്നതിന് ഫിഷറീസ് വകുപ്പ് മുഖേന 7778 പേരുടെ ലിസ്റ്റ് ലൈഫ് മിഷൻ കൈമാറിയിട്ടുണ്ട്. ലൈഫ് മിഷൻ മുഖേന ലിസ്റ്റ് പരിശോധന നടത്തിയപ്പോൾ 4322 പേർ അർഹരാണെന്ന് കണ്ടെത്തുകയും 2711 പേരുടെ ലിസ്റ്റ് തദ്ദേശസ്വയംഭരണ സ്ഥാപനങ്ങളുടെ കമ്മിറ്റികൾ അംഗീകരിക്കുകയും 100 പേർ കരാറിൽ ഏർപ്പെടുകയും ചെയ്തിട്ടുണ്ട്. ബാക്കിയുള്ളവരുമായി കൂടി എഗ്രിമെന്റ് വയ്ക്കുന്ന നടപടികൾ പുരോഗമിച്ചുവരുന്നു. ഇതിനു പുറമെ ലൈഫ് മിഷൻ രണ്ടാംഘട്ടത്തിൽ ഉൾപ്പെട്ട ഭവനരഹിതരായ 1448 ഗുണഭോക്താക്കളിൽ 1320 പേർ കരാറിൽ ഏർപ്പെട്ട് ഭവന നിർമ്മാണത്തിന്റെ വിവിധ ഘട്ടങ്ങളിലാണ് ഇതിൽ 1130 പേർ ഭവന നിർമ്മാണം	

		<p>പൂർത്തീകരിച്ചിട്ടുണ്ട്. ഇതിലെ 528 ഗുണഭോക്താക്കൾക്ക് സംസ്ഥാന വിഹിതമായി അനുവദിക്കേണ്ട 1 ലക്ഷം രൂപ വീതം അനുവദിക്കുന്നതിന് 5.28 കോടി രൂപ 2018-19 വർഷം ലൈഫ് മിഷൻ അനുവദിച്ചിട്ടുണ്ട്. ഭൂരഹിത ഭവനരഹിതരായ 7346 മത്സ്യത്തൊഴിലാളികളുടെ പട്ടിക ലൈഫ് മിഷൻ കൈമാറിയിട്ടുണ്ട്. ലൈഫ് മിഷൻ മുഖേന ഈ ലിസ്റ്റ് പരിശോധന നടത്തിയപ്പോൾ 3258 പേർ അർഹരാണെന്ന് കണ്ടെത്തിയിട്ടുണ്ട്. ലൈഫ് മിഷൻ തുടർനടപടികൾ സ്വീകരിച്ചുവരുന്നു.</p>
(സി)	<p>ഓഖിയിലും കടൽക്ഷോഭത്തിലും വീടും മത്സ്യബന്ധനോപാധികളും നഷ്ടപ്പെട്ടവരുടെ പുനരധിവാസത്തിന് സ്വീകരിച്ച നടപടികൾ വിശദമാക്കാമോ;</p>	<p>(സി) ഓഖിയിലും കടൽക്ഷോഭത്തിലും വീട് നഷ്ടപ്പെട്ട മുഴുവൻ പേർക്കും ഭൂമി കണ്ടെത്തി വീട് വയ്ക്കുന്ന പദ്ധതികളിൽ ഉൾപ്പെടുത്തി പുനരധിവാസത്തിന് 10 ലക്ഷം രൂപ ധനസഹായം അനുവദിച്ചിരുന്നു. എന്നാൽ ഓഖിയിൽ വീട് നഷ്ടപ്പെട്ട 72 പേരിൽ 22 പേർ മാത്രമാണ് ധനസഹായം സ്വീകരിച്ച് സുരക്ഷിത മേഖലയിൽ മാറി താമസിക്കുവാൻ തയ്യാറായത്. ഇതിൽ 20 പേർ ഭൂമി വാങ്ങി ഭവന നിർമ്മാണം പൂർത്തീകരിച്ചിട്ടുണ്ട്. തിരുവനന്തപുരം ബീമാ പള്ളിയിൽ അധിവസിക്കുന്നവരും ഓഖിയിൽ ഭൂമിയും വീടും നഷ്ടപ്പെട്ടവരുമായവരിൽ 20 പേരെ ബീമാപള്ളിയിൽ നിർമ്മിക്കുന്ന കെട്ടിട സമുച്ചയത്തിൽ പുനരധിവാസിപ്പിക്കാൻ കഴിയുമെന്നും പ്രതീക്ഷിക്കുന്നു. ഇതുകൂടാതെ, ഓഖിയിൽ മരണമടഞ്ഞവരുടെയും കാണാതായവരുടെയും കുടുംബങ്ങളിൽ ഭൂമിയും വീടും ഇല്ലാത്ത 32 കുടുംബങ്ങൾക്ക് 10 ലക്ഷം രൂപ വീതം അനുവദിച്ച് ഭൂമിയും വീടും നൽകുന്നതിനും നടപടി സ്വീകരിച്ചു. മുട്ടത്തറയിൽ നിർമ്മിച്ച പാർപ്പിട സമുച്ചയത്തിൽ പുനരധിവാസിപ്പിച്ച 192 മത്സ്യത്തൊഴിലാളികുടുംബങ്ങളിൽ 5 കുടുംബങ്ങൾ ഓഖിയിൽ മരിച്ചവരുടേതായിരുന്നു. കടൽ ക്ഷോഭത്തിൽ വീട് നഷ്ടപ്പെട്ടവരും നിലവിൽ തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്നവരുമായ മുഴുവൻ മത്സ്യത്തൊഴിലാളികളെയും സുരക്ഷിത മേഖലയിൽ പുനരധിവാസിപ്പിക്കുന്നതിന് പുനർഗേഹം പദ്ധതി വഴി സാധ്യമാകുന്നതാണ്. ഓഖി ചുഴലിക്കാറ്റിൽപ്പെട്ട മത്സ്യബന്ധനോപാധികൾ പൂർണ്ണമായും ഭാഗീകമായും നഷ്ടപ്പെട്ടിട്ടുള്ളതുമായ 481 മത്സ്യത്തൊഴിലാളികൾക്ക് അവർക്ക് ഉണ്ടായ നഷ്ടത്തിന് ആനുപാതികമായ നഷ്ടപരിഹാരമായി 7,35,67,862/- രൂപ ആറ് ഘട്ടങ്ങളിലായി വിതരണം ചെയ്തിട്ടുണ്ട്. കൂടാതെ 2018-ൽ കടൽക്ഷോഭത്തിൽ പൊന്നാനിയിൽ മത്സ്യബന്ധനോപാധികൾക്ക് ഉണ്ടായ നാശ നഷ്ടത്തിനും 2018 മൺസൂണിനും</p>

		<p>ശേഷം സംസ്ഥാനത്ത് വിവിധ ജില്ലകളിൽ മത്സ്യബന്ധനോ പാധികൾക്ക് സംഭവിച്ച നാശനഷ്ടത്തിനും മുഖ്യമന്ത്രിയുടെ ദുരിതാശ്വാസ നിധിയിൽ നിന്ന് രണ്ട് ഘട്ടങ്ങളായി നഷ്ടപരിഹാരം നൽകി.</p>
(ഡി)	<p>തീരദേശത്തെ സാമൂഹിക പശ്ചാത്തലവികസനത്തിനായി നടപ്പിലാക്കി വരുന്ന പദ്ധതികളെക്കുറിച്ച് വിശദമാക്കാമോ?</p>	<p>(ഡി) തീരദേശത്തെ സാമൂഹിക പശ്ചാത്തല സൗകര്യ വികസനം ലക്ഷ്യമാക്കി വിവിധ പദ്ധതികളാണ് നടപ്പിലാക്കുന്നത്. 1) മത്സ്യത്തൊഴിലാളി അടിസ്ഥാന സൗകര്യ വികസനവും മാനവശേഷി വികസനവും മേൽ പദ്ധതിയിൽ ഉൾപ്പെടുത്തി തീര ദേശത്തെ ആശുപത്രികൾ, വിദ്യാലയങ്ങൾ, നടവഴികൾ, മേഖല ഫിഷറീസ് ടെക്നിക്കൽ സ്കൂളുകൾ, കുടിവെള്ള പദ്ധതികൾ, വൈദ്യുതീകരണം, കളിസ്ഥല നിർമ്മാണം എന്നിവ ഫിഷറീസ് വകുപ്പ് മുഖേന നടപ്പാക്കി വരുന്നു. 2) തുറമുഖ എഞ്ചിനീയറിംഗ് വകുപ്പ് മുഖേന ഫിഷ് ലാന്റിംഗ് സെന്ററുകളും ഹാർബറുകളും റോഡുകളും നിർമ്മിക്കുന്നു. 3) നബാർഡ് ധനസഹായത്തോടെ നടപ്പാക്കുന്ന RIDF പദ്ധതികൾ പ്രകാരം ഹൈമാസ്ക് ലൈറ്റുകളും കോമൺ ഫെസിലിറ്റി സെന്ററുകളും, കുടിവെള്ള പദ്ധതികളും, ആശുപത്രികളും, മാർക്കറ്റുകളും നിർമ്മിച്ചു വരുന്നു. 4) കിഫ്ബിയിൽ ഉൾപ്പെടുത്തി തീരദേശ വിദ്യാലയങ്ങളുടെയും മാർക്കറ്റുകളുടെയും അടിസ്ഥാന സൗകര്യ വികസന പദ്ധതികളും ആവിഷ്കരിച്ച് നടപ്പാക്കി വരുന്നു. 5) സംസ്ഥാന തീരദേശ വികസന കോർപ്പറേഷൻ മുഖേന വിവിധ പ്രവർത്തനങ്ങൾ ആവിഷ്കരിച്ച് സംസ്ഥാനമൊട്ടാകെ നടപ്പിലാക്കി വരുന്നു. സംസ്ഥാന സർക്കാർ, നബാർഡ്, നാഷണൽ ഫിഷറീസ് ഡെവലപ്മെന്റ് ബോർഡ്, കിഫ്ബി എന്നിവിടങ്ങളിലെ ഫണ്ട് ഉപയോഗിച്ചാണ് വിവിധ അടിസ്ഥാനസൗകര്യ വികസന പ്രവർത്തനങ്ങൾ നടപ്പിലാക്കുന്നത്. 6) സംസ്ഥാന സർക്കാരിന്റെ സമഗ്ര തീരദേശ വികസന പദ്ധതി, സംയോജിത മത്സ്യഗ്രാമ വികസന പദ്ധതി, മത്സ്യത്തൊഴിലാളികളുടെ അടിസ്ഥാന സൗകര്യ വികസനവും മാനവശേഷി വികസനവും പദ്ധതി, കൃത്രിമപാര് നിക്ഷേപിക്കൽ, നബാർഡിന്റെ ഗ്രാമീണ അടിസ്ഥാന സൗകര്യ വികസന പദ്ധതി, ദേശീയ മത്സ്യ വികസന ബോർഡിന്റെ ധനസഹായത്തോടുള്ള ആധുനിക മത്സ്യ മാർക്കറ്റുകൾ സ്ഥാപിക്കൽ എന്നിവയാണ് പ്രധാന പദ്ധതികൾ. 2016-17, 2017-18, 2018-19, 2019-20, 2020-21 എന്നീ സാമ്പത്തിക വർഷത്തിൽ മേൽ പദ്ധതികളിൽ ഉൾപ്പെടുത്തി വ്യക്തിഗത ഫ്ളാറ്റുകൾ, വിദ്യാഭ്യാസ ആരോഗ്യ</p>

സ്ഥാപനങ്ങൾ, മത്സ്യമാർക്കറ്റുകൾ, ഫിഷറീസ് ഫാമുകൾ, ഫിഷ് ലാന്റിംഗ് സെന്ററുകൾ, കൃത്രിമപ്പാർ സ്ഥാപിക്കൽ, ഡ്രെയിനേജ് സംവിധാനം മുതലായ പശ്ചാത്തല വികസന പദ്ധതികൾ നടപ്പിലാക്കിവരുന്നു. 7) സംസ്ഥാനത്തെ തീരദേശ മേഖലയിൽ മത്സ്യബന്ധന തുറമുഖങ്ങൾ, തീരസംരക്ഷണ പ്രവൃത്തികൾ, വിദ്യഭ്യാസാടിസ്ഥാന സൗകര്യ വികസന പ്രവൃത്തികൾ, മത്സ്യമാർക്കറ്റുകൾ നിർമ്മാണം എന്നിങ്ങനെ വിവിധ പദ്ധതികളാണ് കേരള സംസ്ഥാന തീരദേശ വികസന കോർപ്പറേഷൻ സ്പെഷ്യൽ പർപ്പസ് വെഹിക്കിളായി കിഫ്ബി വഴി നടപ്പിലാക്കുന്നത്.

സെക്ഷൻ ഓഫീസർ